

Heydər

*“Qələbə bizimdi, Nəriman müəllim. Gələndə Şuşadan sizə
“Xarı bülbül” gətirəcəm!”*

Heydər Quliyev / Səngərdən zəng/

Gələndə, ən əvvəl, bir cansağlığı,
Bir də açıq alın, könül paklığı.
Qalib bir əsgərin ilk qonaqlığı
Mənim bayramımdı, töhfəmdı, Heydər!

Vətən yarasıdı mənim də yaram,
Cəbhədə bu inam, xalqda bu inam!
Sənin hünərinə mən inanıram,
Çəkdiyin hər qiyyə nəğməmdı, Heydər!

Gəncə bombalanır, bu dünya susur,
Ev yanır, çöl yanır, bu dünya susur,
Erməni hey danır, bu dünya susur,
Bir cəza gerekdi, bir tədbir, Heydər!

Uçulub, sökülüb, dağılıb evlər.
Kəndi - kənd olacaq, şəhəri-şəhər!
Tez açıl ey gecə, tez gəl, ey səhər!
Qızlar igidləri gözləyir, Heydər!

Payızda - Ağdamda bitən “Ağgül”ü,
Şuşadan - dediyin “Xarı bülbül”ü,
Laçında çiçək var, adı “Küsülü”,
İsa bulağından su gətir, Heydər!

Vətəndən-vətənə bu hərbi yürüş,
Asan görünmə də, asan döyülmüş.
O odun içində zarafat, gülüş,
Əsil möcüzədir, ya nədir, Heydər!

Namus davasıdı, bizim davamız,
Bəllidi sözümüz, etibarımız.
Gərək azad olsun torpaqlarımız, -
Ali Baş Komandan əmr edir, Heydər!

Nəriman HƏSƏNZADƏ,
Xalq şairi